

डिजिटल मार्केटिंग से उद्योग बढ़ाने के टिप्स देगा निसबड

जागरण संवाददाता, नोएडा : राष्ट्रीय उद्यमिता एवं लघु व्यवसाय विकास संस्थान (निसबड) नोएडा उद्योगों को बढ़ाने देने के लिए डिजिटल मार्केटिंग के टिप्स देने की तैयारी में है। यह ट्रेनिंग निसबड के सेक्टर-62 स्थित परिसर में होगी। इसमें व्यवसाय को बढ़ाने के लिए माध्यमों की जानकारी दी जाएगी। साथ ही उन्हें बताया जाएगा कि वह कैसे डिजिटल मार्केटिंग का इस्तेमाल करके अपने व्यापार को बढ़ा सकते हैं।

निसबड ने उद्योग को बढ़ावा देने के लिए व्यवसायों को डिजिटल मार्केटिंग की तीन दिन की ट्रेनिंग देगा। यह ट्रेनिंग 20 मार्च से शुरू होगी। ट्रेनिंग में भाग लेने के लिए निसबड में पंजीकरण प्रक्रिया चल रही है। डिजिटल मार्केटिंग की ट्रेनिंग में व्यवसायों को इसके टिप्स की जानकारी दी जाएगी कि डिजिटल मार्केटिंग के लिए वर्तमान में कौन से प्लेटफार्म मौजूद हैं। इसका इस्तेमाल करके कैसे लाभ उठाया जा सकता है। इसके लिए सोशल मीडिया सबसे अहम

उद्योग को बढ़ावा देने के लिए निसबड में

डिजिटल मार्केटिंग की तीन दिन ट्रेनिंग होगी। यह ट्रेनिंग डिजिटल मार्केटिंग के विशेषज्ञ देंगे। इसमें डिजिटल मार्केटिंग में सोशल मीडिया के प्लेटफार्म के इस्तेमाल के टिप्स दिए जाएंगे।



-दिव्या अग्रवाल, कंसल्टेंट, निसबड।

और महत्वपूर्ण प्लेटफार्म हैं। इसके माध्यम से लोगों तक अपनी बात बेहद आसान से पहुंचाई जा सकती है। इस वक्त लोगों को अपने उत्पाद के बारे में बताया जा सकता है। हर इवेंट की अपडेट साझा की जा सकती है। यहां इवेंट के समाचार साझा किए जा सकते हैं। एक ही प्लेटफार्म पर एक बार में अधिक से अधिक लोगों को सोशल मैसेजिंग करके पहुंचा जा सकता है।

दैनिक जागरण - 13 मार्च 2015